

## DEĆIŽJONI TAL-KUMMISSJONI

tat-23 ta' Mejju 2017

**dwar in-notifika lir-Repubblika tal-Liberja dwar il-possibbiltà li din tigi identifikata bhala pajjiż terz li ma jikkooperax fil-ġlied kontra s-sajd illegali, mhux irappurtat u mhux irregolat**

(2017/C 169/12)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraggħixxi u telimina sajd illegali, mhux irappurtat u mhux irregolat, li jemenda r-Regolamenti (KE) Nru 2847/93, (KE) Nru 1936/2001 u (KE) Nru 601/2004 u li jhassar ir-Regolamenti (KE) Nru 1093/94 u (KE) Nru 1447/1999<sup>(1)</sup>, u b'mod partikolari l-Artikolu 32 tiegħu,

Billi:

**1. INTRODUZZJONI**

- (1) Ir-Regolament (KE) Nru 1005/2008 ("ir-Regolament IUU") jistabbilixxi sistema tal-Unjoni li tipprevjeni, tiskoraggħixxi u telimina sajd illegali, mhux irappurtat u mhux irregolat (IUU).
- (2) Il-Kapitolu VI tar-Regolament IUU jistabbilixxi l-proċedura għall-identifikazzjoni ta' pajjiżi terzi li ma jikkooperawx, id-démarches fir-rigward ta' pajjiżi bhal dawn, l-istabbiliment ta' lista ta' tali pajjiżi, it-tnejhha minn dik il-lista, il-pubblicità ta' dik il-lista u kull miżura ta' emerġenza.
- (3) Skont l-Artikolu 31 tar-Regolament IUU, il-Kummissjoni Ewropea għandha tidentifika l-pajjiżi terzi li hija tqis bhala pajjiżi li ma jikkooperawx fil-ġlied kontra s-sajd IUU. Pajjiż terz għandu jiġi identifikat bhala pajjiż terz li ma jikkooperax jekk jonqos milli jaqdi dmirijietu skont id-dritt internazzjonali bhala Stat tal-bandiera, tal-port, kostali jew tas-suq, jew milli jiehu azzjoni sabiex jipprevjeni, jiskoraggħixxi u jelmina s-sajd IUU.
- (4) Qabel tidentifika l-pajjiżi terzi bhala li ma jikkooperawx skont l-Artikolu 31 tar-Regolament IUU, il-Kummissjoni għandha l-ewwel tinnotifika lill-pajjiżi terzi dwar il-possibbiltà li jiġu identifikati bhala pajjiżi li ma jikkooperawx f'konformità mal-Artikolu 32 ta' dak ir-Regolament. Din in-notifika hija ta' natura preliminari. In-notifika għandha tkun ibbażata fuq il-kriterji stipulati fl-Artikolu 31 tar-Regolament IUU. Il-Kummissjoni għandha tik-kunsidra wkoll id-démarches kollha stabbiliti fl-Artikolu 32 ta' dak ir-Regolament fir-rigward tal-pajjiżi terzi nnotifikati. B'mod partikolari, fin-notifika l-Kummissjoni għandha tħalli informazzjoni dwar il-fatti u l-kunsiderazzjoni jiet essenziali li jsejtu identifikazzjoni bhal din, tagħti l-opportunità lil dawk il-pajjiżi biex jirrispondu u jipprovd u evidenza li tikkontradixxi l-identifikazzjoni jew, fejn ikun xieraq, toffri pjan ta' azzjoni għat-titħbi u l-miżuri meħudin biex jirrettifikaw is-sitwazzjoni. Il-Kummissjoni għandha tagħti lill-pajjiżi terzi nnotifikati żmien adegwaw sabiex iwieġbu għan-notifika u żmien ragħonevoli sabiex jirrimedjaw is-sitwazzjoni.
- (5) L-identifikazzjoni ta' pajjiżi terzi li ma jikkooperawx skont l-Artikolu 31 tar-Regolament IUU għandha tkun ibbażata fuq ir-rieżami tal-informazzjoni kollha kif stabbilit skont l-Artikolu 31(2) ta' dak ir-Regolament.
- (6) F'konformità mal-Artikolu 33 tar-Regolament IUU, il-Kunsill għandu jistabbilixxi lista ta' pajjiżi terzi li ma jikkooperawx. Il-miżuri stabbiliti, *inter alia*, fl-Artikolu 38 tar-Regolament IUU japplikaw għal dawk il-pajjiżi.
- (7) Skont l-Artikolu 20(1) tar-Regolament IUU, l-acċettazzjoni ta' certifikati tal-qabda vvalidati minn pajjiżi terzi li huma Stati tal-bandiera hija soġġetta għal notifika lill-Kummissjoni dwar l-arrangamenti għall-implementazzjoni, il-kontroll u l-infurzar tal-ligħejiet, ir-regolamenti u l-miżuri ta' konservazzjoni u ġestjoni li l-bastimenti tas-sajd tal-pajjiżi terzi kkoncernati għandhom ikunu konformi magħħom.
- (8) F'konformità mal-Artikolu 20(4) tar-Regolament IUU, il-Kummissjoni għandha tikkoopera b'mod amministrattiv ma' pajjiżi terzi foqsma li jappartjenu għall-implementazzjoni ta' dak ir-Regolament.

<sup>(1)</sup> ĠU L 286, 29.10.2008, p. 1.

## 2. PROĊEDURA FIR-RIGWARD TAR-REPUBBLIKA TAL-LIBERJA

- (9) Ir-Repubblika tal-Liberja (minn hawn 'il quddiem "il-Liberja") ma pprezentatx lill-Kummissjoni n-notifika tagħha bħala Stat tal-bandiera skont l-Artikolu 20 tar-Regolament IUU.
- (10) Mill-5 ta' Frar 2014 sal-lum, il-Kummissjoni kkooperat b'mod amministrattiv mal-awtoritajiet tal-Liberja fil-kuntest tal-kooperazzjoni amministrativa prevista fl-Artikolu 20(4) tar-Regolament IUU. Din il-kooperazzjoni kopriet kwistjonijiet li jappartjenu ghall-implimentazzjoni, il-kontroll u l-infurzar tal-liġijiet, ir-regolamenti u l-miżuri ta' konservazzjoni u gestjoni mil-Liberja. Hija kienet tinvolvi l-iskambju ta' kumenti bil-fomm u bil-miktub, kif ukoll żara fil-Liberja bejn id-19 u t-23 ta' Ottubru 2015, fejn il-Kummissjoni fittxet u vverifikat l-informazzjoni kollha meqjusa bħala meħtiega dwar il-miżuri meħuda mil-Liberja sabiex timplimenta l-obbligi tagħha fil-ġieda kontra s-sajd IUU.
- (11) Il-Liberja hija parti kontraenti tal-Kummissjoni Internazzjonali għall-Konservazzjoni tat-Tonn tal-Atlantiku (ICCAT); Parti Mhux Kontraenti li Tikkoopera tal-Kummissjoni għat-Tonn tal-Ocean Indjan (IOTC), tal-Kummissjoni tas-Sajd tal-Atlantiku tal-Grigal (NEAFC) u tal-Organizzazzjoni Regionali għall-Ġestjoni tas-Sajd fin-Nofsinhar tal-Paciċiku (SPRFMO); u Kooperatur Mhux Membru tal-Kummissjoni għas-Sajd fil-Punent tal-Paciċiku u l-Paciċiku Ċentrali (WCPFC), kif ukoll tal-Kummissjoni Inter-Amerikana tat-Tonn Tropikali (IATTC). Il-Liberja rratifikat il-Konvenzjoni tan-Nazzjonijiet Uniti tit-1982 dwar id-Dritt tal-Bahar (UNCLOS) u l-Ftehim tan-Nazzjonijiet Uniti dwar l-Istokkijiet tal-Ḥut (UNFSA). (1)
- (12) Sabiex tevalwa l-konformità tal-Liberja mal-obbligi internazzjonali tagħha bħala Stat tal-bandiera, tal-port, kostali jew tas-suq kif stabbilit fil-ftehimiet internazzjonali msemmija fil-premessa (11) u stabbiliti mill-Organizzazzjoni-jiet Regionali tal-Ġestjoni tas-Sajd (RFMO) rilevanti, il-Kummissjoni fittxet, ġabret u analizzat l-informazzjoni kollha meħtiega għall-fini ta' dan l-eżerċizzju.

## 3. IL-POSSIBBILTÀ LI L-LIBERJA TIĞI IDENTIFIKATA BHALA PAJJIŻ TERZ LI MA JIKKOPERAX

- (13) Skont l-Artikolu 31(3) tar-Regolament IUU, il-Kummissjoni analizzat id-dmirijiet tal-Liberja bħala Stat tal-bandiera, tal-port, kostali jew tas-suq. Ghall-fini ta' dan ir-rieżami, il-Kummissjoni qieset il-kriterji elenkti fl-Artikolu 31(4) sa (7) tar-Regolament IUU.
- 3.1. **Il-miżuri meħuda fir-rigward tar-rikorrenza ta' attivitajiet tas-sajd IUU u l-flussi kummerċjali IUU (l-Artikolu 31(4) tar-Regolament IUU)**
- (14) Il-qafas legali nazzjonali dwar is-sajd tal-Liberja ("ir-Regolamenti dwar is-Sajd tal-2010") jiddefinixxi l-bastimenti tas-sajd bħala "kwalunkwe bastiment li jintuża għas-sajd jew għal attivitajiet relatati". Il-kamp ta' applikazzjoni tar-Regolamenti dwar is-Sajd tal-2010 ikopri l-attivitajiet kollha tas-sajd u relatati mas-sajd fl-ilmiċċiet taħt il-ġurisdizzjoni tal-Liberja, kif ukoll l-attivitajiet tal-bastimenti u l-persuni Liberjani kollha fi kwalunkwe żona lil hinn mill-ġurisdizzjoni tal-Liberja, sakemm dan ma jkunx f'kunflitt mal-ġurisdizzjoni ta' Stat iehor.
- (15) Filwaqt li l-awtorità nazzjonali Liberjana responsabbi mir-registrazzjoni tal-bastimenti nazzjonali tikkonsulta mal-awtoritajiet tas-sajd dwar ir-registrazzjoni ta' bastimenti tas-sajd ġonna li joperaw fl-ilmiċċiet nazzjonali, l-entità responsabbi mir-registru tal-bastimenti internazzjonali (l-Awtorità Marittima tal-Liberja) (2) ma tikkonsulta mal-awtoritajiet tas-sajd nazzjonali (3) qabel tirregistra kwalunkwe bastiment tas-sajd li jopera barra miż-Żona Ekonomika Esklussiva (EEZ) tal-Liberja. Dan jippreveni l-istabbiliment ta' lista kkonsolidata li tħalli l-bastimenti tas-sajd kollha li jtajru l-bandiera tal-Liberja. Jidher li l-awtorità tas-sajd nazzjonali ma għandha ebda informazzjoni dwar il-bastimenti tas-sajd Liberjani li joperaw lil hinn mill-EEZ tal-Liberja. In-nuqqas apparenti ta' kooperazzjoni bejn l-Awtorità Marittima tal-Liberja u l-awtoritajiet tas-sajd nazzjonali jista' jitqies bħala sitwazzjoni li tikkomprometti l-abbilta tal-Liberja li timmonitorja d-daqqs u l-attivitajiet tal-floċċa tagħha u potenzjalment tippermetti lil operaturi illegali jużaw il-bandiera tal-Liberja mingħajr kontroll xieraq.
- (16) Il-Kummissjoni stabbili li hemm aktar minn mitt bastiment tas-sajd li jtajru l-bandiera tal-Liberja li qegħdin joperaw lil hinn mill-EEZ tal-Liberja mingħajr l-awtorizzazzjoni mill-awtoritajiet tas-sajd rilevanti tal-Liberja. L-awtoritajiet tas-sajd tal-Liberja rrikonoxxew li filwaqt li l-Awtorità Marittima tal-Liberja timmonitorja l-flotta ta' bastimenti internazzjonali li jtajru l-bandiera tal-Liberja, il-bastimenti tas-sajd li joperaw lil hinn mill-EEZ mhumiex soġġetti għal monitoraġġ, kontroll u sorveljanza mill-awtoritā tas-sajd. Huma ma jirrapportawx il-pożizzjoni ġeografika tagħhom li-ċentru tal-monitoraġġ tas-sajd tal-Liberja u ma jaqsmux l-informazzjoni mal-awtoritajiet tas-sajd tal-Liberja rigward id-dejta dwar il-qabdet, il-ḥatt l-art jew it-trażbord.

(1) <https://treaties.un.org/>

(2) Dan huwa implementat permezz tar-Registru Liberjan tal-Bastimenti u l-Kumpaniji Internazzjonali.

(3) L-Uffiċċju tas-Sajd Nazzjonali.

- (17) Skont l-Artikolu 31(4)(b) tar-Regolament IUU, il-Kummissjoni eżaminat il-miżuri meħuda mil-Liberja fir-rigward tal-aċċess ta' prodotti tas-sajd li jkunu ġejjin minn sajd IUU għas-suq tagħha.
- (18) Il-bastimenti Liberjani li joperaw lil hinn mill-EEZ tal-Liberja ma huma soġġetti għall-ebda forma ta' kontroll mill-awtoritajiet tas-sajd tal-Liberja. Dawn il-bastimenti ma jirrapportaw jew jittrażżmettu l-ebda informazzjoni rigward l-aktivitajiet, il-hatt l-art u t-trażbord tagħhom lill-awtoritajiet tas-sajd tal-Liberja. Għaldaqstant, mhuwiex probabbli li tkun tista' tiġi garantita t-träċċabbiltà tal-hut jew tal-prodotti tal-hut li jkunu ġejjin minn dawn il-bastimenti.
- (19) Il-prestazzjoni tal-Liberja deskritta fil-premessi (15) sa (17) mhijiex konformi mal-Artikoli 94(1) u (2) tal-UNCLOS, li jghidu li kull Stat għandu jiżgura b'mod effettiv il-ġurisdizzjoni u l-kontroll tiegħu fuq il-vapuri li jtajru l-bandiera tiegħu. Barra minn hekk, din mhijiex konformi lanqas mal-punt 24 tal-Pjan ta' Azzjoni Internazzjonali tal-Organizzazzjoni tal-İkel u l-Agrikoltura tan-Nazzjonijiet Uniti (FAO) mahsub sabiex jipprevedi, jiskoragħixxi u jelmina s-sajd illegali, mhux irappurtat u mhux irregolat (IPOA IUU)<sup>(1)</sup> li jipprevedi l-obbligu li jit-wettaq kontroll effettiv u komprensiv tal-aktivitajiet tas-sajd, u mal-punt 35 tal-IPOA IUU, li jistipula li Stat tal-bandiera għandu jiżgura li, qabel ma jirregistra bastimenti, dan jista' jeżercita r-responsabbiltà tiegħu sabiex jiżgura li l-bastiment ma jkunx involut f'sajd IUU. Hija tmur ukoll kontra l-punt 36 tal-IPOA IUU, li jistipula li l-Istati tal-bandiera għandhom jevitaw li jirregistrax taħt il-bandiera tagħhom bastimenti li jkollhom storja ta' nuqqas ta' konformità, kif ukoll kontra l-punt 42 tal-IPOA IUU, li jistipula li kull Stat għandu jżomm registry ta' vapuri li jkun fih l-ismijiet u d-dettalji tal-vapuri li jtajru l-bandiera tiegħu. Hija tonqos ukoll milli tikkonforma mal-punt 71 tal-IPOA IUU, li jirrakkomanda lill-Istati jieħdu passi sabiex itejbu t-trasparenza tas-swieq tagħhom bil-ghan li jiżguraw it-träċċabbiltà tal-hut jew tal-prodotti tal-hut. Bl-istess mod, hija tonqos milli tikkonforma mal-Artikolu 11 tal-Kodiċi ta' Kondotta għal Sajd Responsabbli tal-FAO (il-Kodiċi ta' Kondotta tal-FAO) li jistabbi-líxxi prattiki tajba ghall-aktivitajiet ta' wara l-qabda u għal kummerċ internazzjonali responsabbli.
- (20) Fid-dawl tal-kunsiderazzjoni jipprezentati f'din it-Taqsima u abbaži tal-elementi fattwali kollha miġbura mill-Kummissjoni, kif ukoll tad-dikjarazzjoni jipprezentati kollha magħmula mill-pajjiż, seta' jiġi stabbilit, skont l-Artikolu 31(3), (4)(a) u (4)(b) tar-Regolament IUU, li l-Liberja naqset milli taqdi d-dmirijiet tagħha skont id-dritt internazzjonali bhala Stat tal-bandiera, tal-port, kostali u tas-suq fir-rigward tal-bastimenti IUU u tas-sajd IUU mwettaq jew appoġġjat mill-bastimenti li jtajru l-bandiera tagħha jew miċ-ċittadini tagħha u milli tipprevjeni l-aċċess tal-prodotti tas-sajd li joriginaw minn sajd IUU għas-suq tagħha.

### 3.2. In-nuqqas ta' kooperazzjoni u ta' infurzar (l-Artikolu 31(5) tar-Regolament IUU)

- (21) Filwaqt li l-awtoritajiet tas-sajd tal-Liberja ġeneralment ikkooperaw mal-Kummissjoni u wieġbu għat-talbiet għal informazzjoni u pprovdex rispons, il-kapaċità tagħhom li jwieġbu għal certi talbiet kienet limitata mill-istatus tar-registry tal-bastimenti internazzjonali u min-nuqqas ta' kooperazzjoni bejn l-Awtoritā Marittima tal-Liberja u l-awtoritajiet tas-sajd nazzjonali, kif stabbilit fit-Taqsima 3.1.
- (22) Il-Liberja hija Stat tal-bandiera sinifikanti, li topera t-tieni l-akbar registry internazzjonali fid-dinja, billi tattira bastimenti minn pajjiżi terzi mingħajr rabta direttu mal-pajjiż. Kif gie spjegat fil-premessa (16), dawn il-bastimenti joperaw lil hinn mill-EEZ tal-Liberja, fl-ibħra miftuha u fl-il-miġjiet ta' pajjiżi terzi. Il-Liberja hija wkoll membru ta' jew parti minn sitt RFMOs u tikkopera ma' pajjiżi oħra jen fil-livell subregjonal permezz tal-Kumitat tas-Sajd għall-Golf tal-Guinea Centrali tal-Punent (FCWC). Madankollu, il-Kummissjoni sabet li l-awtoritajiet tas-sajd tal-Liberja ma jidħru li jikkoperaw jew li jinsabu f'pożżizzjoni li jikkoperaw ma' pajjiżi terzi fir-regjuni kollha fejn joperaw il-bastimenti tas-sajd Liberjani, minbarra fil-İvant tal-Atlantiku. Dan in-nuqqas apparenti ta' kooperazzjoni jeżisti minkejja l-fatt li l-Liberja hija membru ta' jew parti minn sitt RFMOs u jista' jirriżulta mill-fatt li l-awtoritajiet tas-sajd tal-Liberja jidħru li ma għandhom ebda informazzjoni dwar il-bastimenti li jtajru l-bandiera tal-Liberja li joperaw barra l-EEZ nazzjonali u ż-żona li taqa' taħt ir-responsabbiltà tal-Kummissjoni Internazzjonali għall-Konservazzjoni tat-Tonn tal-Atlantiku, minhabba n-nuqqas ta' koordinazzjoni amministrativa interna mal-bastimenti rréġistrati mill-Awtoritā Marittima tal-Liberja.
- (23) Ir-Regolamenti tas-Sajd tal-2010 huma skaduti u jehtieg li jiġu riveduti sabiex tiġi žgurata l-konsistenza bejn il-ligi nazzjonali u r-regoli internazzjonali u reġjonali applikabbli. Id-definizzjoni tal-aktivitajiet tas-sajd ipprovduta mir-Regolamenti tas-Sajd tal-2010 tħalli t-tfittxija għall-hut u l-qbid, it-tehid jew il-ġbir tiegħu, kif ukoll kwalunkwe attivitā b'appoġġ għal jew bi thejjja ta' dawn l-aktivitajiet, inkluż permezz tal-użu ta' ingenji tal-ajru. Id-definizzjoni ta' bastimenti tas-sajd tħalli bastimenti li jwettqu attivitajiet relatati mas-sajd. L-aktivitajiet relatati mas-sajd jinkludu t-trażbord, il-ħażna, l-ipproċessar, it-trasportazzjoni u r-riforniment tal-fjuwil, kif ukoll il-forniment ta' bastimenti tas-sajd. Is-sistema tas-sanzjonar hija kkategorizzata f'termini tas-severità tar-reat riflessa mill-ammont tal-multa għal kull tip ta' reat u s-sanzjonijiet jistgħu jkunu ta' deterrent u proporzjonati kif meħtieġ mill-obbligli internazzjonali. Madankollu, dawn it-testi ma jiddefinixx speċifikament l-aktivitajiet tas-sajd IUU jew il-ksur serju skont id-dritt internazzjonali.

<sup>(1)</sup> Pjan ta' Azzjoni Internazzjonali mahsub sabiex jipprevedi, jiskoragħixxi u jelmina s-sajd illegali, mhux irappurtat u mhux irregolat, l-Organizzazzjoni tal-İkel u l-Agrikoltura tan-Nazzjonijiet Uniti, 2001

- (24) L-Ufficċju tas-Sajd Nazzjonali Liberjan jopera Čentru tal-Monitoraggħi tas-Sajd (CMS) sabiex jikkonforma mad-dmirijiet tal-Monitoraggħi, il-Kontroll u s-Sorveljanza (MCS) tas-sajd. Iċ-CMS huwa mghammar sabiex iwettaq il-funzjonijiet tal-MCS. Madankollu, huma biss il-bastimenti li għandhom il-liċenzja sabiex joperaw fl-EEZ nazzjonali li jiġi mmonitorjati miċ-CMS; Il-bastimenti li jtajru l-bandiera tal-Liberja li joperaw fl-ibħra miftuha jew fl-ilmiċċi ta' pajiżi terzi ma jiġux immonitorjati miċ-CMS. Barra minn hekk, minhabba l-finanzjament limitat, b'mod partikolari għas-sorveljanza mill-ażru, certi funzjonijiet tal-MCS jidhru li huma ristretti. Dan jimpedixxi lil-Liberja milli tiggarantixxi sistema ta' MCS effettiva u komprensiva għall-bastimenti tas-sajd li jtajru l-bandiera tagħha. Għalhekk, jidher li l-Liberja ma għandhiex jew qed tonqos milli talloka riżorsi adegwati sabiex jiġi miġ-gieled is-sajd IUU.
- (25) Il-qafas legali u l-miżuri ta' infurzar fil-Liberja jidhru li mhumiex konformi mar-rekwiżiti bažiċi fl-Artikoli 61, 62 u 117 sa 119 tal-UNCLOS. Il-fatti deskritti fil-premessi (20) sa (23) jindikaw li l-Liberja tonqos milli tissodisfa l-kundizzjonijiet tal-Artikolu 94 tal-UNCLOS, li jirrikjedi li l-Istat tal-bandiera jassumi l-ġurisdizzjoni skont il-liġi interna tiegħu fuq kull vapur li jtajjar il-bandiera tiegħu u l-kaptan, l-ufficċjali u l-ekwipagħi tiegħu, filwaqt li qed tikser l-Artikolu 18(3) tal-UNFSA, li jispecifika l-miżuri li jridu jittieħdu minn Stat fir-rigward tal-bastimenti li jtajru l-bandiera tiegħu. Jidher li l-Liberja naqset milli tqis ir-rakkomadazzjonijiet fil-punt 24 tal-IPOA IUU, li jirrakkomanda lill-Istati tal-bandiera jiżguraw il-monitoraggħi, il-kontroll u s-sorveljanza komprensivi u effettivi tas-sajd, mill-qabda sal-punt tal-hatt l-art u sad-destinazzjoni finali, inkluż permezz tal-użu tas-Sistemi ta' Monitoraggħi tal-Bastimenti (VMS) abbord il-bastimenti tas-sajd f'konformità mal-istandard nazzjonali, reġjonali u internazzjonali rilevanti.
- (26) Fid-dawl tal-kunsiderazzjonijiet ippreżentati f'din it-Taqsima u abbażi tal-elementi fattwali kollha miġbura mill-Kummissjoni, kif ukoll tad-dikjarazzjonijiet kollha magħmula mill-pajiżi, seta' jiġi stabbilit, skont l-Artikolu 31(3) u (5) tar-Regolament IUU, li l-Liberja naqset milli taqdi d-dmirijiet tagħha skont id-dritt internazzjonali fir-rigward tal-kooperazzjoni u l-infurzar.
- 3.3 In-nuqqas ta' implementazzjoni tar-regoli internazzjonali (l-Artikolu 31(6) tar-Regolament IUU)**
- (27) Il-Kummissjoni analizzat l-informazzjoni kollha meqjusa bhala rilevanti fir-rigward tal-istatus tal-Liberja bhala parti kontraenti tal-UNCLOS, tal-UNFSA u tal-ICCAT; bhala Parti Mhux Kontraenti li Tikkoopera tal-NEAFC, tal-SPRFMO u tal-IOTC u bhala Kooperatur Mhux Membru tad-WCPFC u tal-IATTC.
- (28) Bejn l-2014 u l-2016, il-Liberja saret parti li tikkoopera, parti mhux kontraenti li tikkoopera jew kooperatur mhux membru ta' sitt RFMOs<sup>(1)</sup>. Madankollu, matul il-missjoni ta' evalwazzjoni f'Monrovia bejn id-19 u t-23 ta' Ottubru 2015 jirriżulta li kienet l-Awtoritāt Marittima tal-Liberja li hadet il-passi sabiex tgħaqqa dawn l-RFMOs kollha, minbarra l-ICCAT, mingħajr ma kkonsultat mal-awtoritajiet tas-sajd nazzjonali. L-awtoritajiet tas-sajd nazzjonali kienu responsabbi għas-shubja tal-ICCAT. Din is-sitwazzjoni qed tirriskja li tfixxel l-abbiltà tal-Liberja li tissodisfa l-impenji ta' konformità f'kull RFMO u rriżultat f'sottomissjoni tard tar-rapporti (ICCAT) jew f'nuqqas ta' rapportar (SPRFMO) fi ksur tal-obbligli tagħhom skont l-RFMO rispettiva.
- (29) Il-Liberja rratifikat żewġ strumenti legali internazzjonali relatati mal-ġestjoni tas-sajd: l-UNCLOS u l-UNFSA. Il-prestazzjoni tal-Liberja fl-implementazzjoni tal-istumenti internazzjonali mhijiex f'konformità mar-rakkoman-dazzjonijiet tal-punt 11 tal-IPOA IUU, li jinkoraġġixxi lill-Istati, bhala materja ta' priorità, jirrattifikaw, jaċċettaw jew jaderixu mhux biss mal-UNCLOS u l-UNFSA, iżda wkoll mal-Ftehim tal-FAO, sabiex jippromwovu l-konformità mal-miżuri ta' ġestjoni u konservazzjoni internazzjonali permezz ta' bastimenti tas-sajd fuq l-ibħra miftuha. Barra minn hekk, hija tmur kontra l-punt 14 tal-IPOA IUU li jistipula li l-Istat għandhom jimplimentaw b'mod shih u effettiv il-Kodiċi ta' Azzjoni Internazzjonali assċojati mieghu.
- (30) Il-Liberja ma rratifikatx il-Ftehim dwar il-Miżuri tal-Istat tal-Port (PSMA) tal-FAO tal-2009. Filwaqt li l-hatt l-art dirett ta' prodotti tas-sajd fil-Liberja mħuwiex frekwenti bhalissa, din l-attività xorta waħda teżisti u l-Liberja qed tiżviluppa facilitajiet għall-hatt l-art taħbi proġetti internazzjonali. Imbagħad, l-awtoritajiet ikun jehtiġilhom li jkunu jistgħu jwettqu l-obbligli tagħhom bhala Stat tal-port.

<sup>(1)</sup> Parti Kontraenti tal-ICCAT; Parti Mhux Kontraenti li Tikkoopera tal-NEAFC, tal-SPRFMO u tal-IOTC; Kooperatur Mhux Membru tad-WCPFC u tal-IATTC. Il-Liberja mhijiex membru/Kooperatur mhux membru fis-CCSBT, iżda hemm 18-il bastiment li huma awtorizzati joperaw f'din l-RFMO.

- (31) Ghall-kuntrarju tar-rakkomandazzjonijiet fil-punti 25 sa 27 tal-IPOA IUU, il-Liberja ma žviluppat ebda pjan ta' azzjoni nazzjonali kontra s-sajd IUU.
- (32) Barra minn hekk, l-awtoritajiet tal-Liberja spiegaw lill-Kummissjoni matul il-laqgħa ta' evalwazzjoni li saret fl-24 ta' Marzu 2015 li l-ġestjoni tar-registru internazzjonali tal-Liberja titwettaq minn kumpanija privata li tinsab barra l-Liberja. Matul din il-laqgħa u l-iskambji sussegwenti, il-Liberja naqset milli turi kif hija tiżgura li l-bastimenti tas-sajd li jtajru l-bandiera tagħha għandhom rabta ġenwina mal-pajjiż. Dan imur kontra l-Artikolu 91 tal-UNCLOS li jistipula li għandha teżisti rabta ġenwina bejn l-Istat tal-bandiera u l-vapuri tieghu.
- (33) Fid-dawl tal-kunsiderazzjonijiet ippreżentati f'din it-Taqsima u abbaži tal-elementi fattwali kollha miġbura mill-Kummissjoni, kif ukoll tad-dikjarazzjonijiet kollha magħmula mill-pajjiż, seta' jiġi stabbilit, skont l-Artikolu 31(3) u (6) tar-Regolament IUU, li l-Liberja naqset milli taqdi d-dmirijiet tagħha skont id-dritt internazzjonali fir-rigward tar-regoli, ir-regolamenti u l-miżuri ta' konservazzjoni u ġestjoni internazzjonali.

### 3.4. Limitazzjonijiet specifiċi tal-pajjiżi fil-faži tal-iżvilupp (l-Artikolu 31(7) tar-Regolament IUU)

- (34) Skont l-Indiči tal-İżvilupp tal-Bniedem tan-Nazzjonijiet Uniti (UNHDI)<sup>(1)</sup>, fl-2015 il-Liberja kienet meqjusa bħala pajjiż baxx fir-rigward tal-żvilupp tal-bniedem, fejn giet ikklasifikata fil-177 post minn fost 188 pajjiż.
- (35) Għalkemm jista' jkun hemm limitazzjonijiet specifiċi ta' kapaċità fir-rigward tal-monitoraġġ, il-kontroll u s-sorveljanza, il-limitazzjonijiet specifiċi tal-Liberja li ġejjin mil-livell ta' žvilupp tagħha ma jiġi stabbilit, skont l-Artikolu 31(7) tar-Regolament IUU, li l-istat ta' žvilupp u l-prestazzjoni ġenerali tal-Liberja fir-rigward tal-ġestjoni tas-sajd jistgħu jiddgħaj fu mill-livell ta' žvilupp tagħha. Madankollu, meta wieħed iqis in-natura tan-nuqqasijiet stabbiliti tal-Liberja, il-livell ta' žvilupp tal-Liberja ma jistax jisku għal kollox jew inkella jiġi stabbilita l-pajjiżi globali tagħha bħala Stat tal-bandiera, tal-port, kostali jew tas-suq fir-rigward tas-sajd u l-insuffiċjenza tal-azzjonijiet tagħha sabiex tipprevjeni, tiskoragiġixxi u telimina s-sajd IUU.
- (36) Fid-dawl tal-kunsiderazzjonijiet ippreżentati f'din it-Taqsima u abbaži tal-elementi fattwali kollha miġbura mill-Kummissjoni, kif ukoll tad-dikjarazzjonijiet magħmula mill-pajjiż, seta' jiġi stabbilit, skont l-Artikolu 31(7) tar-Regolament IUU, li l-istat ta' žvilupp u l-prestazzjoni ġenerali tal-Liberja fir-rigward tal-ġestjoni tas-sajd jistgħu jiddgħaj fu mill-livell ta' žvilupp tagħha. Madankollu, meta wieħed iqis in-natura tan-nuqqasijiet stabbiliti tal-Liberja, il-livell ta' žvilupp tal-Liberja ma jistax jisku għal kollox jew inkella jiġi stabbilita l-pajjiżi globali tagħha bħala Stat tal-bandiera, tal-port, kostali jew tas-suq fir-rigward tas-sajd u l-insuffiċjenza tal-azzjonijiet tagħha sabiex tipprevjeni, tiskoragiġixxi u telimina s-sajd IUU.

### 4. KONKLUŻJONI DWAR L-IDENTIFIKAZZJONI POSSIBBLI BHALA PAJJIŽ TERZ LI MA JIKKOOPERAX

- (38) Fid-dawl tal-konklużjonijiet li ntħażqu fir-rigward tan-nuqqas tal-Liberja milli taqdi dmirietha skont id-dritt internazzjonali bħala Stat tal-bandiera, tal-port, kostali jew tas-suq u milli tieħu azzjoni sabiex tipprevjeni, tiskoragiġixxi u telimina s-sajd IUU, il-Liberja għandha tiġi nnotifikata, fkonformità mal-Artikolu 32 tar-Regolament IUU, dwar il-possibbiltà li tiġi identifikata mill-Kummissjoni bħala pajjiż terz li ma jikkoperax fil-ġlieda kontra s-sajd IUU.
- (39) Il-Kummissjoni għandha tieħu fkunsiderazzjoni wkoll id-démarches kollha stabbiliti fl-Artikolu 32 tar-Regolament IUU fir-rigward tal-Liberja. Fl-interess ta' amministrazzjoni tajba, għandu jiġi stabbilit perjodu taż-żmien li matulu dak il-pajjiż jista' jwieġeb bil-miktub għandha għall-finijiet tal-identifikazzjoni u tal-istabiliment ta' lista ta' pajjiżi terzi li ma jikkoperaw.
- (40) Barra minn hekk, in-notifika lil-Liberja dwar il-possibbiltà li tiġi identifikata bħala pajjiż li l-Kummissjoni tqis li huwa pajjiż terz li ma jikkoperax ghall-finijiet ta' din id-Deciżjoni la tipprekli u lanqas ma tħisser b'mod awtomatiku li l-Kummissjoni jew il-Kunsill se jieħdu xi azzjoni sussegwenti ghall-finijiet tal-identifikazzjoni u tal-istabiliment ta' lista ta' pajjiżi terzi li ma jikkoperaw.

<sup>(1)</sup> Informazzjoni miksuba minn: [http://hdr.undp.org/sites/default/files/2015\\_human\\_development\\_report\\_1.pdf](http://hdr.undp.org/sites/default/files/2015_human_development_report_1.pdf)

IDDEĆIDIET KIF ĜEJ:

*Artikolu Uniku*

Il-Liberja għandha tiġi nnotifikata dwar il-possibbiltà li tiġi identifikata mill-Kummissjoni bhala pajjiż terz li ma jikkoo-perax fil-ġlieda kontra s-sajd illegali, mhux irrapprtatur u mhux irregolat.

Magħmul fi Brussell, it-23 ta' Mejju 2017.

*Għall-Kummissjoni*

Karmenu VELLA

*Membru tal-Kummissjoni*

---